

संस्कृतभारती – उत्तरतमिल्लाडु जनवरी २०२३

गीताप्रवेश: Sem 1 - उत्तरदीपिका

1) सन्धिं विभज्य सन्धिनाम लिखत ।

6

क) मही + ईशः = सवर्णदीर्घसन्धिः

ख) अनु + अयः = यण्-सन्धिः

ग) पश्यन् + लिखति = परसवर्णसन्धिः

घ) एतत् + शोभनम् = एतच्छोभनम् / एतच्छोभनम् = श्रुत्वम्, श्रुत्वम् + छत्वम्

ङ) सन् + अव्ययात्मा = डमुडागम-सन्धिः

च) मुनिः + रमते = विसर्गलोपः, पूर्वस्वरस्य दीर्घत्वम्

2) सन्धिं कृत्वा सन्धिनाम लिखत ।

6

क) निश्चलः = विसर्गस्य सत्वं, श्रुत्वं च

ख) शत्रुं जयते = अनुस्वारसन्धिः

ग) सद्धर्मः = जश्त्वसन्धिः

घ) उद् + चारणम् (जश्त्वम्)

उज् चारणम् । (श्रुत्वम्)

उच्चारणम् । (चर्त्वम्)

किन्तु पुस्तके एतत् न विवृतम् ।

उच्चारणम् = चर्त्वसन्धिः – इति उत्तरं लिखितं चेत् अङ्कं दद्याः ।

ङ) नृपोऽवदत् = विसर्गस्य उत्वं, गुणः, पूर्वरूपं च

च) भवनम् = यान्तवान्तादेश-सन्धिः

3) यत्र प्रकृतिभावसन्धिः तत्र ✓ इति चिह्नेन अङ्कयत ।

1.5

अ) नदी एषा (X)

आ) अहो एवम् (✓)

इ) पुष्पे अम्बुनि (✓)

4) प्रत्याहारं लिखत ।

1.5

- अ) वर्गीय-तृतीय-व्यञ्जनानि = जश्
- आ) वर्गीय-प्रथम-व्यञ्जनानि = चय्
- इ) ए, ओ, ऐ, औ = एच्

5) “मात्रा”- इत्यस्मिन् विषये सोदाहरणं लघु-टिप्पणीं लिखत ।

5

6) रेखाङ्कितेषु पदेषु कुत्र णत्वप्राप्तिः भवति कुत्र न इति परिशील्य शुद्धं पदं लिखत ।

4

- १) परीक्षाणां फलितांशाः प्रकाशिताः सन्ति ।
- २) उत्तीर्णाः सभामण्डपं प्रविशन्तु ।
- ३) सः दूत्वाण्या भाषमाणः आसीत् ।
- ४) अपराहसत्राय किम् आवश्यकम् इति निर्णयं श्रावयतु ।
- ५) समुचित- रूपेण सः रटनाभ्यासं करोति ।

7) साधु उत असाधु इति निर्दिशत ।

4

- १) मातृणम् - अत्र विकल्पेन सवर्णदीर्घ-सन्धिः सम्पन्नः - साधु
- २) सयुच्यते - इदम् असाधु पदम् - असाधु
- ३) इत्-संज्ञकस्य लोपो भवति ।- साधु
- ४) अल्-प्रत्याहारेण सर्वेषामपि वर्णानां ग्रहणं भवति ।- साधु

8) आवरणे स्थितस्य प्रयोजककर्तुः साहाय्येन णिजन्तवाक्यानि लिखत ।

5

उदा - माता मन्दिरं प्राप्नोति। (पिता)
पिता मातरं मन्दिरं प्रापयति ।

- १) आयोजकः भगिनीं चित्रं दर्शयति ।
- २) पितामहः पित्रा दक्षिणां दापयति ।
- ३) उद्यानपालः कदलीवृक्षम् एधयति ।
- ४) अहं पुत्र्या दध्यन्नं खादयामि ।
- ५) अध्यापकः रमेशेन सङ्गणकं नाययति ।

9) अधो दत्तानि वाक्यानि क्तप्रत्ययान्तेन परिवर्त्य लिखत।

5

कालेयाः नाम दानवैः देवलोकः प्राप्तः । इन्द्रादिभिः देवैः ब्रह्मलोकं प्राप्य दानवभयं निवेदितम् ।
ब्रह्मणा “भीतिर्मास्तु वत्साः” इति कथितम् । दानव-हननार्थं तेन उपायः एकः उक्तः । ततः कालेयैः सह
घोरं युद्धं प्रवृत्तम् ।

10) 'सति सप्तमी' प्रयोगेण वाक्यानि योजयत ।

5

- १) अर्जुने पृष्टवति कृष्णः उपदेशं दत्तवान् ।
- २) सूचनायां प्राप्तायाम् उद्योगार्थी अन्तः प्रविष्टवान् ।
- ३) शिक्षिकायां प्रार्थना-गीतं गीतवत्यां सर्वे उत्थितवन्तः ।
- ४) आचार्ये प्रवचनम् आरब्धवति सर्वे मौनिनः अभवन् ।
- ५) याने आगच्छति जनाः उत्थाय सज्जाः भवन्ति ।

11) यथानिर्देशं रिक्तस्थानानि पूरयत ।

5

- १) नारीषु सीता श्रेष्ठा (श्रेयस्)
- २) देशेषु रष्य-देशः विशालतमः आसीत् । (विशाल – तरप्/तमप्)
- ३) तयोः विनोदः कनीयान् (कनीयस्)
- ४) बुद्धिः कर्मणः ज्यायसी (ज्यायस्) अस्ति।
- ५) तेषु प्रशस्यतमौ (प्रशस्य-तरप्/तमप्) बालकौ इमौ ।

12) यथानिर्देशं प्रयोगं कृत्वा वाक्यानि रचयत ।

5

- १) मन्त्रिणि आगते जनाः उत्थितवन्तः (सतिसप्तमी)
- २) गुरुभिः प्रकरण-ग्रन्थस्य व्याख्या कृता । (क्तप्रत्ययः)
- ३) यजमानः सेविकया कार्यं कारयति (णिजन्तम्)
- ४) वाचि श्रुतायां (सत्याम्) ऋषेः ध्यानं विच्छिन्नम् । (सतिसप्तमी) । (सतिसप्तमी)
- ५) पञ्चभूतेषु आकाशः सूक्ष्मतमः । (तरप्/तमप्)

13) सतिसप्तमी-प्रयोगे ज्ञापकक्रियाश्रयस्य कर्मत्वं कदा भवति? सोदाहरणं विवृणुत ।

5

14) अधो दत्त-श्लोकात् क्तान्त-पदद्वयं चित्वा तयोः लिङ्ग-विभक्ति-वचनानि च प्रदर्शयत।

2

प्रजहाति यदा कामान्सर्वान्पार्थ मनोगतान् ।

आत्मन्येवात्मना तुष्टः स्थितप्रज्ञस्तदोच्यते ॥ २.५५॥

मनोगतान् = पुंलिङ्गः द्वितीयाविभक्तिः बहुवचनम्

तुष्टः = पुंलिङ्गः प्रथमाविभक्तिः एकवचनम्

15) गद्यांशं पठित्वा प्रश्नानाम् उत्तरं लिखत ।

5

“स्मार्ट् फोन” इत्यत्र अनेकविधान् तन्त्रांशान् प्रत्यहं संस्थापयन्ति इत्येतत् आश्चर्यं जनयति । सामान्यतया सर्वे तन्त्रांशाः बहवः जालपुटाश्च सेवाभावेन निर्मिताः सन्तः सर्वेभ्यः निःशुल्कम् उपलभ्यन्ते । सत्सु एतादृशेषु जाल-पुटादिषु उपलब्धेषु प्रभूतं शुल्कं दत्त्वा स्कैप् इत्यादीनि तन्त्राणि उपयुज्य पठतां समूहाः वर्धमानाः एव सन्ति । गतानुगतिकाः केचन स्युः अपि, किन्तु उचितं ‘गुरुम्’ अन्विष्य तन्त्रमाध्यमेन, प्रत्यक्षं वा उपसर्पतां गतिः अनितरसाधारणी एव ।

१) केषां समूहाः वर्धमानाः सन्ति ?

(१)

तन्त्राणि उपयुज्य पठतां समूहाः वर्धमानाः सन्ति ।

२) अनुच्छेदात् णिजन्तपदमेकं चित्वा लिखत ।

(१)

संस्थापयन्ति

३) “सत्सु एतादृशेषु जाल-पुटादिषु...”- वाक्यमिदं “यद्यपि-तथापि” प्रयोगेण परिवर्त्य लिखत । (२)

यद्यपि एतादृशाः जालपुटादयः उपलभ्यन्ते तथापि प्रभूतं शुल्कं दत्त्वा स्कैप् इत्यादीनि तन्त्राणि उपयुज्य पठतां समूहाः वर्धमानाः एव सन्ति ।

४) अनुच्छेदे कयोः पदयोः मध्ये श्रुत्वसन्धिः सम्पन्नः । चित्वा लिखत ।

(१)

जालपुटाश्च

